

SRIMAD BHAGAWAD GITA CHAPTER 3

atha tṛtīyō'dhyāyah ॥

karmayogaḥ

arjuna uvācha ॥

jyāyasī chētkarmaṇastē matā buddhirjanārdana ॥

tatkīm karmaṇi ghōrē māṁ niyōjayasi kēśava ॥ 1 ॥

vyāmiśrēṇēva vākyēna buddhim mōhayasīva mē ॥

tadēkam vada niśchitya yēna śrēyō'hamāpnuyām ॥ 2 ॥

śrībhagavānuvācha ॥

lōkē'smindvividhā niṣṭhā purā prōktā mayānagha ॥

jñānayōgēna sāṅkhyānāṁ karmayōgēna yōginām ॥ 3 ॥

na karmaṇāmanārambhānnaiśkarmyam puruṣo'śnutē ॥

na cha sannyasanādēva siddhim samadhigachChati ॥ 4 ॥

na hi kaśchitkṣaṇamapi jātu tiṣṭhatyakarmakṛt ॥

kāryatē hyavaśah karma sarvah prakṛtijairguṇaiḥ ॥ 5 ॥

karmēndriyāṇi saṃyamya ya āstē manasā smaran ॥

indriyārthānvimūḍhātmā mithyāchāraḥ sa uchyatē ॥ 6 ॥

yastvindriyāṇi manasā niyamyārabhatē'rjuna ॥

karmēndriyaiḥ karmayōgamasaktaḥ sa viśiṣyatē ॥ 7 ॥

niyataṁ kuru karma tvam karma jyāyō hyakarmaṇah ॥

śarīrayātrāpi cha tē na prasiddhyēdakarmaṇah ॥ 8 ॥

yajñārthātkarmaṇō'nyatra lōkō'yaṁ karmabandhanaḥ ॥

tadarthaṁ karma kaunteya muktasaṅgaḥ samāchara ॥ 9 ॥

sahaya�nāḥ prajāḥ srṣṭvā purōvācha prajāpatih ॥

anēna prasaviṣyadhwamēṣa vō'stvīṣṭakāmadhuk ॥ 10 ॥

dēvānbhāvayatānēna tē dēvā bhāvayantu vah ॥

parasparam bhāvayantaḥ śrēyah paramavāpsyatha ॥ 11 ॥

iṣṭānbhōgānhi vō dēvā dāsyantē yajñabhāvitāḥ ॥
tairdattānapradāyaibhyō yō bhuṇktē stēna ēva saḥ ॥ 12 ॥

yajñaśiṣṭāśinah santō muchyantē sarvakilbiṣaiḥ ॥
bhuṇjatē tē tvagham pāpā yē pachantyātmakāraṇāt ॥ 13 ॥

annādbhavanti bhūtāni parjanyādannasambhavaḥ ॥
yajñādbhavati parjanyō yajñāḥ karmasamudbhavaḥ ॥ 14 ॥

karma brahmōdbhavam viddhi brahmākṣarasamudbhavam ॥
tasmātsarvagataṁ brahma nityam yajñē pratiṣṭhitam ॥ 15 ॥

ēvam̄ pravartitam̄ chakram̄ nānuvartayatīha yaḥ ॥
aghāyurindriyārāmō mōgham̄ pārtha sa jīvati ॥ 16 ॥

yastvātmaratirēva syādātmatrptaścha mānavah ॥
ātmanyēva cha santuṣṭastasya kāryam̄ na vidyatē ॥ 17 ॥

naiva tasya kṛtēnārthō nākṛtēnēha kaśchana ॥
na chāsyā sarvabhūtēṣu kaśchidarthavyapāśrayah ॥ 18 ॥

tasmādasaktah satataṁ kāryam karma samāchara ॥
asaktō hyācharankarma paramāpnōti pūruṣah ॥ 19 ॥

karmaṇaiva hi saṃsiddhimāsthitā janakādayah ॥
lōkasaṅgrahamēvāpi sampaśyankartumarhasi ॥ 20 ॥

yadyadācharati śrēṣṭhastattadēvētarō janah ॥
sa yatpramāṇam̄ kurutē lōkastadanuvartatē ॥ 21 ॥

na mē pārthāsti kartavyam̄ triṣu lōkēṣu kiñchana ॥
nānavāptamavāptavyam̄ varta ēva cha karmaṇi ॥ 22 ॥

yadi hyaham̄ na vartēyam̄ jātu karmaṇyatandritah ॥
mama vartmānuvartantē manusyāḥ pārtha sarvaśah ॥ 23 ॥

utsīdēyurimē lōkā na kuryām karma chēdaham ॥
saṅkarasya cha kartā syāmupahanyāmimāḥ prajāḥ ॥ 24 ॥

saktāḥ karmaṇyavidvāṁsō yathā kurvanti bhārata ॥
kuryādvividvāṁstathāsaktaśchikīrṣurlōkasaṅgraham ॥ 25 ॥

na buddhibhēdam̄ janayēdajñānām karmaṇaṅginām ॥
jōṣayētsarvakarmāṇi vidvānyuktaḥ samācharan ॥ 26 ॥

prakṛtēḥ kriyamāṇāni guṇaiḥ karmāṇi sarvaśah ॥
ahaṅkāravimūḍhātmā kartāhamiti manyatē ॥ 27 ॥

tattvavittu mahābāhō guṇakarmavibhāgayōḥ ॥
guṇā guṇeṣu vartanta iti matvā na sajjatē ॥ 28 ॥

prakṛtērguṇasammūḍhāḥ sajjantē guṇakarmasu ॥
tānakṛtsnavidō mandānkr̄tsnavinna vichālayēt ॥ 29 ॥

mayi sarvāṇi karmāṇi sannyasyādhyātmachētasā ॥
nirāśīrnirmamō bhūtvā yudhyasva vigatajvarah ॥ 30 ॥

yē mē matamidam nityamanuṭiṣṭhanti mānavāḥ ॥
śraddhāvantō’nasūyantō muchyantē tē’pi karmabhiḥ ॥ 31 ॥

yē tvētadabhyasūyantō nānuṭiṣṭhanti mē matam ॥
sarvajñānavimūḍhāṁstānviddi naṣṭānachētasah ॥ 32 ॥

sadṛśam chēṣṭatē svasyāḥ prakṛtērjñānavānapi ॥
prakṛtim yānti bhūtāni nigrahaḥ kiṁ kariṣyati ॥ 33 ॥

indriyasēndriyasyārthē rāgadvēṣau vyavasthitau ॥
tayōrna vaśamāgachChēttau hyasya paripanthinau ॥ 34 ॥

śrēyānsvadharmō viguṇaḥ paradharmātsvanuṣṭhitāt ॥
svadharmē nidhanam śrēyah paradharmō bhayāvahah ॥ 35 ॥

arjuna uvācha ॥
atha kēna prayuktō’yam pāpam charati pūruṣah ॥
anichChannapi vārṣṇēya balādiva niyōjitah ॥ 36 ॥

śrībhagavānuvācha ॥
kāma ēṣa krōdha ēṣa rajōguṇasamudbhavaḥ ॥
mahāśanō mahāpāpmā viddhyēnamīha vairiṇam ॥ 37 ॥

dhūmēnāvriyatē vahniryathādarśō malēna cha ॥
yathōlbēnāvṛtō garbhastathā tēnēdamāvṛtam ॥ 38 ॥

āvṛtam jñānamētēna jñāninō nityavairiṇā ॥
kāmarūpēṇa kauntēya duṣpūrēṇānalēna cha ॥ 39 ॥

indriyāṇi manō buddhirasyādhiṣṭhānamuchyatē ॥
ētaivimōhayatyēṣa jñānamāvṛtya dēhinam ॥ 40 ॥

tasmāttvamindriyāṇyādau niyamya bharatarśabha ॥
pāpmānam prajahi hyēnam jñānavijñānanāśanam ॥ 41 ॥

indriyāṇi parāṇyāhurindriyēbhyaḥ param manah ॥
manasastu parā buddhīryō buddhēḥ parastu sah ॥ 42 ॥

ēvaṁ buddhēḥ param buddhvā samstabhyātmānamātmanā ॥
jahi śatrum mahābāhō kāmarūpaṁ durāsadam ॥ 43 ॥

ōm tatsaditi śrīmadbhagavadgītāsūpaniṣatsu brahmavidyāyāṁ yōgaśāstrē¹
śrīkṛṣṇārjunasamvādē

karmayōgō nāma tṛtīyō'dhyāyah ॥ 3 ॥

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.
Phone Number: +91 9493475515 | www.amritanilayam.org